



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16.04.2026 **TIME : 07.25 AM**

പ്രധാന വാർത്തകൾ

1. പാർലമെന്റിന്റെ മൂന്നു ദിവസത്തെ പ്രത്യേക സമ്മേളനത്തിന് ഇന്ന് തുടക്കമാകും. ലോക്സഭയിലും നിയമസഭകളിലും 33 ശതമാനം സ്ത്രീ സംവരണം ലക്ഷ്യമിട്ടുള്ള ഭേദഗതി ബിൽ പരിഗണിക്കും.

Parliament’s three-day special session begins today; amendment bill for 33% women’s reservation in Lok Sabha and Assemblies to be considered.

2. പ്രധാനമന്ത്രി നരേന്ദ്ര മോദി ഓസ്ട്രിയൻ ചാൻസലർ ക്രിസ്റ്റോൻ സ്റ്റോക്കറുമായി ഇന്ന് ന്യൂഡൽഹിയിൽ ചർച്ച നടത്തും.

Prime Minister Narendra Modi to hold talks with Austrian Chancellor Christian Stocker in New Delhi today.

3. തമിഴ്നാട്ടിലും പശ്ചിമ ബംഗാളിലും നിയമസഭാ തിരഞ്ഞെടുപ്പ് പ്രചാരണം ഊർജ്ജിതം. പ്രചാരണ രംഗത്ത് സജീവമായി ഭേദഗതി നേതാക്കൾ.

Assembly election campaigning intensifies in Tamil Nadu and West Bengal; national leaders active on the campaign trail.

4. 2027 ലെ സെൻസസിൻറെ ആദ്യ ഘട്ട ഫീൽഡ് പ്രവർത്തനങ്ങൾക്ക് ഇന്ന് തുടക്കം.

Field operations for the first phase of the 2027 Census commence today.

5. കേരളത്തിൽ എസ്എസ്എൽസി പരീക്ഷാ മൂല്യനിർണ്ണയം ഇന്ന് ആരംഭിക്കും. ഫല പ്രഖ്യാപനം മെയ് രണ്ടാം വാരം.

SSLC exam valuation begins today in Kerala; results expected in the second week of May.

6. ഐ.പി.എൽ ക്രിക്കറ്റിൽ റോയൽ ചലഞ്ചേഴ്സ് ബെംഗളൂരു ലഖ്നൗ സൂപ്പർ ജയന്റ്സിനെ അഞ്ച് വിക്കറ്റിന് പരാജയപ്പെടുത്തി.

In IPL Cricket Royal Challengers Bengaluru defeat Lucknow Super Giants by five wickets.



PARLIAMENT SPECIAL SESSION

പാർലമെന്റിൻറെ മൂന്നു ദിവസത്തെ പ്രത്യേക സമ്മേളനത്തിന് ഇന്ന് തുടക്കമാകും. ലോക്സഭയിലും സംസ്ഥാന നിയമസഭകളിലും സ്ത്രീകൾക്ക് 33 ശതമാനം സംവരണം ലക്ഷ്യമിട്ട് 2023-ൽ പാസാക്കിയ നിയമം ഭേദഗതികളോടെ നടപ്പാക്കുന്നതുമായി

ബന്ധപ്പെട്ടാണ് സമ്മേളനം. ഇതിനായി സർക്കാർ മൂന്ന് ഭേദഗതി ബില്ലുകൾ അവതരിപ്പിക്കും. ഭരണഘടന (131-ാം ഭേദഗതി) ബിൽ 2026, കേന്ദ്രഭരണ പ്രദേശ നിയമങ്ങൾ (ഭേദഗതി) ബിൽ 2026, ഡീലിമിറ്റേഷൻ ബിൽ, 2026 എന്നിവയാണ് അവതരിപ്പിക്കുക.



ELECTION-TN-WB (INTRO)

തമിഴ്നാട്ടിലും പശ്ചിമ ബംഗാളിലും പ്രചാരണം ഊർജ്ജിതം. ദേശീയ നേതാക്കളുടെ പ്രചാരണ രംഗത്ത് സജീവമാണ്.

ഒരു റിപ്പോർട്ട്

(ഹേൾഡ് വോയ്സ്.....)



ELECTION-TN-WB (VOICE)

പ്രധാനമന്ത്രിയും ബിജെപി നേതാവുമായ നരേന്ദ്ര മോദി ഇന്നലെ തമിഴ്നാട്ടിലെ നാഗർകോവിലിൽ റോഡ് ഷോയിൽ പങ്കെടുത്തു. തമിഴ്നാട് മുഖ്യമന്ത്രിയും ഡിഎംകെ നേതാവുമായ എം.കെ. സ്റ്റാലിൻ സേലം ജില്ലയിലാണ് പ്രചാരണം നടത്തിയത്. തമിഴക വെട്ടി കഴകം നേതാവും നടന്നുമായ വിജയ്യും പ്രചാരണത്തിൽ സജീവമാണ്. പശ്ചിമബംഗാൾ നിയമസഭാ തെരഞ്ഞെടുപ്പിന്റെ ആദ്യ ഘട്ട വോട്ടെടുപ്പിന് ഒരാഴ്ച മാത്രം ശേഷിക്കെ, പ്രചാരണം ശക്തമായി. ബിജെപി നേതാക്കളും കേന്ദ്രമന്ത്രിമാരുമായ

അമിത് ഷാ, നിർമ്മല സീതാരാമൻ എന്നിവർ വിവിധ മേഖലകളിൽ പ്രചാരണത്തിനെത്തി. തൃണമൂൽ കോൺഗ്രസ് അധ്യക്ഷ മമത ബാനർജി, വടക്കൻ ദിനാജ് പൂർ ജില്ലയിലെ പൊതുയോഗത്തിലും, സിലിഗൂരി, ചൽസ എന്നിവിടങ്ങളിലെ റോഡ് ഷോയിലും പങ്കെടുത്തു. 2,926 സ്ഥാനാർത്ഥികളാണ് ബംഗാളിൽ മത്സരരംഗത്തുള്ളത്.

ന്യൂസ് ഡെസ്ക് ആകാശവാണി



CENSUS 2027

2027 ലെ സെൻസസിന്റെ ആദ്യ ഘട്ട ഫീൽഡ് പ്രവർത്തനങ്ങൾ ഇന്ന് വിവിധ സംസ്ഥാനങ്ങളിലും കേന്ദ്രഭരണ പ്രദേശങ്ങളിലും ആരംഭിക്കും. ആൻഡമാൻ നിക്കോബാർ ദ്വീപുകൾ, ഗോവ, കർണാടക, ലക്ഷദ്വീപ്, മിസോറാം, ഒഡീഷ, സിക്കിം എന്നിവിടങ്ങളിലും ദേശീയ തലസ്ഥാനത്തെ എൻ ഡി എം സി, ഡൽഹി കൻറോൺമെന്റ് ബോർഡ് പ്രദേശങ്ങളിലും, വീട് പട്ടികപ്പെടുത്തലും ഭവന സെൻസസും ഇന്ന് ആരംഭിക്കുമെന്ന് കേന്ദ്ര ആഭ്യന്തര മന്ത്രാലയം പ്രസ്താവനയിൽ അറിയിച്ചു. അടുത്ത മാസം 15 വരെയുള്ള 30 ദിവസമാണ് പ്രവർത്തനങ്ങൾ ഏകോപിപ്പിക്കുന്നത്.



PM - AUSTRIAN CHANCELLOR

ഇന്ത്യ- ഓസ്ട്രിയ ഉഭയകക്ഷി സഹകരണം കൂടുതൽ മേഖലകളിലേക്ക് വ്യാപിപ്പിക്കുന്നതിനായി പ്രധാനമന്ത്രി നരേന്ദ്ര മോദിയും ഓസ്ട്രിയൻ ചാൻസലർ ക്രിസ്റ്റ്യാൻ സ്റ്റോക്കറും ഇന്ന് ന്യൂഡൽഹിയിൽ ചർച്ച നടത്തും. വിവിധ മേഖലകളിലെ സഹകരണം ശക്തിപ്പെടുത്തുന്നത് സംബന്ധിച്ച് ചർച്ച ചെയ്യും. സന്ദർശനം ഇന്ത്യ-ഓസ്ട്രിയ ബന്ധത്തിൽ പുതിയ അധ്യായം തുറക്കുമെന്ന് വിദേശകാര്യ മന്ത്രി എസ്. ജയശങ്കർ സമൂഹമാധ്യമത്തിൽ കുറിച്ചു.



INDIA-US TRDAE DEAL

യു.എസിലെ ഇന്ത്യൻ അംബാസഡർ വിനയ് മോഹൻ ക്യാത്ര, യുഎസ് വ്യാപാര പ്രതിനിധി ജാമിസൺ ഗ്രീറുമായും മുൻ ദേശീയ സുരക്ഷാ ഉപദേഷ്ടാവ് റോബർട്ട് ഒ'ബ്രയനുമായും കൂടിക്കാഴ്ച നടത്തി. ലോകമെമ്പാടുമുള്ള പ്രധാന സംഭവവികാസങ്ങളെക്കുറിച്ച് ചർച്ച നടത്തിയതായും കൂടിക്കാഴ്ചയ്ക്ക് ആതിഥേയത്വം വഹിക്കാൻ കഴിഞ്ഞത് ബഹുമതിയായി കാണുന്നുവെന്നും അദ്ദേഹം സാമൂഹ്യ മാധ്യമത്തിൽ പറഞ്ഞു. ഇന്ത്യ - അമേരിക്ക ഉഭയകക്ഷി വ്യാപാര കരാറിനെക്കുറിച്ച് ചർച്ച നടത്താൻ ഇന്ത്യൻ പ്രതിനിധി സംഘം വൈകാതെ അമേരിക്ക സന്ദർശിക്കും.



INDIA EXPORT

കഴിഞ്ഞ സാമ്പത്തിക വർഷത്തിൽ ഇന്ത്യയുടെ മൊത്ത കയറ്റുമതിയിൽ 4.22 ശതമാനം വളർച്ച രേഖപ്പെടുത്തിയതായി കേന്ദ്രസർക്കാർ. ഇതോടെ, ഏകദേശം 860 ബില്യൺ യു എസ് ഡോളർ നേട്ടമാണ് കൈവരിക്കാനായത്. അതേസമയം, ഇറക്കുമതി 6.5 ശതമാനം വർദ്ധിച്ച് 979 ബില്യൺ യുഎസ് ഡോളറിലെത്തി.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്' ഈ മാസം 26-ന്. പരിപാടിയുടെ 133-ാം പതിപ്പാണിത്. 1800-11-7800 എന്ന ടോൾ ഫ്രീ നമ്പറിലൂടെയോ നരേന്ദ്ര മോദി ആപ്പിലൂടെയോ MY GOV ഓപ്പൺ ഫോറം വഴി ഓൺലൈനായോ ജനങ്ങൾക്ക് ഈ മാസം 24 വരെ അഭിപ്രായങ്ങൾ പങ്കുവയ്ക്കാം.



GUJARAT-JAG VIKRAM

ഇന്ത്യൻ പതാക വഹിച്ചുള്ള എൽപിജി ക്ഷൽ എംവി ജഗ് വിക്രം ഇന്നലെ ഗുജറാത്തിലെ ദീൻദയാൽ തുറമുഖത്ത് എത്തിച്ചേർന്നു. 20,400 മെട്രിക് ടൺ എൽപിജിയുമാണ് ക്ഷലത്തിയത്.



WEST ASIA-SUJATA SARMA (INTRO)

രാജ്യത്തെ ഗാർഹിക പാചക വാതക വിതരണം തടസ്സമില്ലാതെ തുടരുന്നതായി പെട്രോളിയം പ്രകൃതിവാതക മന്ത്രാലയ ജോയിന്റ് സെക്രട്ടറി സുജാത ശർമ. LPG ബുക്കിങ് ഇടവേള നിലവിലെ രീതിയിൽ തുടരുന്നതും കരിഞ്ചന്തയ്ക്കെതിരായുള്ള നടപടികൾ സ്വീകരിച്ചുവരുന്നതായും ശ്രീമതി സുജാത ശർമ്മ ന്യൂഡൽഹിയിൽ നടന്ന അന്തർമന്ത്രാലയ വാർത്താസമ്മളനത്തിൽ അറിയിച്ചു.

(വോയിസ്)



WEST ASIA CONFLICT (INTRO)

പടിഞ്ഞാറൻ ഏഷ്യയിൽ സംഘർഷം തുടരുന്നു. ഇറാനിയൻ തുറമുഖങ്ങളിൽ അമേരിക്ക നാവിക ഉപരോധം കർശനമാക്കി. തെക്കൻ ലെബനനിൽ ഇസ്രായേൽ സൈനിക നീക്കം തുടരുകയാണ്.

വിശദാംശങ്ങളിലേക്ക്.....

(ഹോൾഡ് വോയ്സ്)

അതേസമയം ഇറാനുമായുള്ള യുദ്ധം അവസാനിക്കാറായെന്ന് യുഎസ് പ്രസിഡന്റ് ഡോണൾഡ്

ഭൂപ് പ്രസ്താവിച്ചു. സമാധാന കരാറിൽ ഏർപ്പെടാൻ ടെഹ്റാനിലെ അധികൃതർ സമ്മതിക്കുമെന്നും ഒരു അഭിമുഖത്തിൽ അദ്ദേഹം പറഞ്ഞു.



WEST ASIA CONFLICT (VOICE)

ഉപരോധം ഏർപ്പെടുത്തിയ ആദ്യ 48 മണിക്കൂറിനുള്ളിൽ ഒരു ക്ഷലിനും തങ്ങളുടെ പ്രതിരോധം മറികടക്കാൻ സാധിച്ചിട്ടില്ലെന്ന് യുഎസ് സെൻട്രൽ കമാൻഡ് അറിയിച്ചു. നിർദ്ദേശങ്ങൾ പാലിച്ച് ഒമ്പതോളം ക്ഷലുകൾ ഇറാൻ തീരങ്ങളിലേക്ക് തന്നെ മടങ്ങിപ്പോയി. തെക്കൻ ലെബനനിൽ ഇസ്രായേൽ വ്യോമാക്രമണം തുടരുകയാണ്. കഴിഞ്ഞ 24 മണിക്കൂറിനുള്ളിൽ 200ഓളം ഹിസ്ബുള്ള കേന്ദ്രങ്ങൾ തകർത്തതായി ഇസ്രായേൽ സൈന്യം അവകാശപ്പെട്ടു. ഇതിന് മറുപടിയായി ഹിസ്ബുള്ള വടക്കൻ ഇസ്രായേലിന് നേരെ റോക്കറ്റാക്രമണം നടത്തി. അതേസമയം, വെടിനിർത്തൽ കാലാവധി നീട്ടാൻ അമേരിക്ക ഔദ്യോഗികമായി ആവശ്യപ്പെടുവെന്ന റിപ്പോർട്ടുകൾ വൈറ്റ് ഹൗസ് പ്രസ് സെക്രട്ടറി കരോലിൻ ലീവിറ്റ് തള്ളി. ഒരു ശാശ്വത കരാറിലെത്താൻ കഴിയുമെന്ന് പ്രതീക്ഷിക്കുന്നതായും അവർ പറഞ്ഞു.

ന്യൂസ് ഡെസ്ക് ആകാശവാണി



AIR INDIA EXPRESS

കണ്ണൂർ രാജ്യാന്തര വിമാനത്താവളത്തിൽ നിന്ന് ഗൾഫ് രാജ്യങ്ങളിലേക്ക് ഈ മാസം 30 വരെ എയർ ഇന്ത്യ എക്സ്പ്രസ് പ്രത്യേക സർവീസുകൾ നടത്തും. മസ്കറ്റ്, ഷാർജ, ജിദ്ദ, റിയാദ് എന്നിവിടങ്ങളിലേക്കാണ് സർവീസുകൾ.



KERALA SSLC

കേരളത്തിൽ എസ്എസ്എൽസി പരീക്ഷാ മുഖ്യനിർണയം ഇന്ന് തുടങ്ങും. മെയ് രണ്ടാം വാരം ഫലം പ്രഖ്യാപിക്കും.



V SIVANKUTTI

സംസ്ഥാനത്തെ വിദ്യാലയങ്ങളിൽ വേനലവധിക്കാലത്ത് സ്പെഷ്യൽ ക്ലാസുകൾ സംഘടിപ്പിക്കുന്നത് പൂർണ്ണമായും ഒഴിവാക്കണമെന്ന് മന്ത്രി വി. ശിവൻകുട്ടി. ചട്ടവിരുദ്ധമായി ക്ലാസുകൾ നടത്തുന്ന സ്ഥാപനങ്ങൾക്കെതിരെ കർശന നടപടി സ്വീകരിക്കുമെന്നും മന്ത്രി വ്യക്തമാക്കി. കഠിനമായ ചൂടിൽ സ്കൂളുകളിലെ പഠന അന്തരീക്ഷം കുട്ടികൾക്ക് ആരോഗ്യപ്രശ്നങ്ങൾ സൃഷ്ടിക്കാൻ സാധ്യതയുണ്ട്. സംസ്ഥാനത്തെ സർക്കാർ, എയ്ഡഡ് സ്കൂളുകൾക്ക് പുറമെ സി.ബി.എസ്.ഇ, ഐ.സി.എസ്.ഇ തുടങ്ങി എല്ലാ വിദ്യാലയങ്ങളും നിർദ്ദേശം പാലിക്കാൻ ബാധ്യസ്ഥരാണെന്നും മന്ത്രി അറിയിച്ചു.



CBSE - CLASS 10 RESULTS

CBSE പത്താം ക്ലാസ് പരീക്ഷാഫലം പ്രഖ്യാപിച്ചു. 93.7 ആണ് വിജയശതമാനം. ഏറ്റവും ഉയർന്ന വിജയശതമാനം 99.79 രേഖപ്പെടുത്തിയത് തിരുവനന്തപുരം, വിജയവാഡ മേഖലകളിലാണ്. പെൺകുട്ടികളുടെ വിജയശതമാനം 94.99-ഉം ആൺകുട്ടികളുടേത് 92.69-മാണ്. ട്രാൻസ്ജെൻഡർ വിഭാഗത്തിൽ 87.5 ശതമാനം വിദ്യാർത്ഥികളും ജയിച്ചു.



HEATWAVE

കേരളത്തിൽ ചൂട് വർധിക്കുന്നു. പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഉയർന്ന അൾട്രാവയലറ്റ് സൂചിക രേഖപ്പെടുത്തിയതായി കേന്ദ്ര കാലാവസ്ഥാ വകുപ്പ് അറിയിച്ചു. പാലക്കാട് ജില്ലയിൽ താപനില 40 ഡിഗ്രി സെൽഷ്യസ് രേഖപ്പെടുത്തി.



IPL

ഐ.പി.എൽ ക്രിക്കറ്റിൽ ഇന്നലെ നടന്ന മത്സരത്തിൽ റോയൽ ചലഞ്ചേഴ്സ് ബെംഗളൂരു ലഖ്നൗ സൂപ്പർ ജയന്റ്സിനെ അഞ്ച് വിക്കറ്റിന് പരാജയപ്പെടുത്തി. ആദ്യം ബാറ്റ് ചെയ്ത ലഖ്നൗ സീസണിലെ തന്നെ ഏറ്റവും കുറഞ്ഞ സ്കോറായ 146 റൺസിന് എല്ലാവരും പുറത്തായി. ഇന്ന് നടക്കുന്ന മത്സരത്തിൽ മുംബൈ ഇന്ത്യൻസ് പഞ്ചാബ് കിംഗ്സിനെ നേരിടും.



FIFA - WOMEN FOOTBALL

നെയ്റോബിയിൽ ഇന്നലെ നടന്ന ഫിഫ വനിതാ ഫുട്ബോൾ മൂന്നാം സ്ഥാനക്കാർക്കുള്ള പ്ലേ ഓഫ് മത്സരത്തിൽ ഇന്ത്യ, മലാവിയെ 3-2 ന് പരാജയപ്പെടുത്തി. ഇന്ത്യയ്ക്കുവേണ്ടി അസ്സാം ഒറോൺ, അവേക സിംഗ്, പ്രിയദർശിനി സെല്ലദുരെ എന്നിവർ ഓരോ ഗോൾ വീതം നേടി.



FOOTBALL-U17

ഇന്ത്യയുടെ അണ്ടർ 17 പുരുഷ ഫുട്ബോൾ ടീം നാളെ മുതൽ തായ്‌ലൻഡിൽ യുഎഇ - ക്ക് എതിരെ രണ്ട് സൗഹൃദ മത്സരങ്ങൾ കളിക്കും. ഇതിനായുള്ള 24 അംഗ ഇന്ത്യൻ ടീം ഇന്നലെ തായ്‌ലൻഡിൽ എത്തി. അടുത്ത മാസം ജിദ്ദയിൽ നടക്കുന്ന എ.എഫ്.സി അണ്ടർ 17 ഏഷ്യൻ കപ്പിൽ, ഗ്രൂപ്പ് ഡിയിൽ മെയ് 6 ന് ഇന്ത്യ ഓസ്ട്രേലിയയെയും മെയ് 10 ന് ഉസബെക്കിസ്ഥാനെയും മെയ് 13 ന് നോർത്ത് കൊറിയയെയും നേരിടും.

